



ЎЗБЕКИСТОН RESPUBLIKASI PREZIDENTINING FARMOYISHI

2021 йил 22 - ноябрь

№ Ф-4

Ўзбекистон Республикаси Қуролли Кучлари ташкил этилганлигининг 30 йиллиги ҳамда Ватан ҳимоячилари кунини нишонлашга тайёргарлик кўриш ва ўтказиш чора-тадбирлари тўғрисида

Ўзбекистон Республикаси Қуролли Кучлари ташкил этилганлигининг 30 йиллиги ҳамда Ватан ҳимоячилари кунини муносиб кутиб олиш ва уни умумхалқ байрами сифатида кенг нишонлаш, халқ ва армия яқдилигини янада мустақкамлаш, ёшларни ватанпарварлик руҳида тарбиялаш, шунингдек, жаҳонда миллий Қуролли Кучларимиз нуфузининг янада ошишини таъминлаш мақсадида:

1. Куйидагилар:

Ўзбекистон Республикаси Қуролли Кучлари ташкил этилганлигининг 30 йиллиги ва Ватан ҳимоячилари кунига тайёргарлик кўриш ҳамда уни юқори савияда ўтказиш бўйича ишчи гуруҳ (кейинги ўринларда - Ишчи гуруҳ) таркиби 1-иловага мувофиқ;

Ўзбекистон Республикаси Қуролли Кучлари ташкил этилганлигининг 30 йиллиги ва Ватан ҳимоячилари кунига бағишланган тадбирларга тайёргарлик кўриш ҳамда уни ўтказиш бўйича чора-тадбирлар дастури (кейинги ўринларда - Дастур) 2-иловага мувофиқ тасдиқлансин.

2. Ишчи гуруҳ (А.Н. Арипов):

Ўзбекистон Республикаси Қуролли Кучлари ташкил этилганлигининг 30 йиллигига тайёргарлик кўриш ишлари ва Дастурда белгиланган чора-тадбирларнинг амалга оширилиши юзасидан ҳар бир ҳудуд, вазирлик ва идоралар фаолиятининг мувофиқлаштирилишини таъминласин;

2

жойларда таниқли олимлар, ижодкор зиёлилар, спортчилар, ҳарбий хизматчилар ва жамоат ташкилотлари вакиллари билан аҳолининг кенг қатламлари ўртасида маданий-маърифий, ҳарбий-ватанпарварлик ва спорт тадбирлари ўтказилишини ташкиллаштирайсин;

Қорақалпоғистон Республикаси, вилоятлар ва Тошкент шаҳрида ўтказиладиган байрам дастурларини тайёрлашга оммавий томошалар бўйича юксак маҳорат ва тажрибага эга бўлган ижодкор зиёлилар, маданият ва санъат арбоблари, истеъдодли ёш ижроачилардан иборат ижодий гуруҳларни шартнома асосида жалб этиш чораларини кўрсин.

3. Мудофаа вазирлиги (Б. Курбанов), Ташқи ишлар вазирлиги (А. Камиллов), Ўзбекистон Фанлар академияси (Б. Юлдашев) Қуролли Кучлар таркибига кирувчи вазирликлар ва идоралар билан биргаликда:

2022 йил январь ойида "Ўзбекистон Республикаси Қуролли Кучлари - мустақил Ўзбекистоннинг мустақкам қалқонидир!" мавзусида халқаро илмий-амалий конференцияни ташкил этсин ва юксак савияда ўтказсин;

ўтган даврда ҳарбий соҳада эришилган ютуқларга бағишланган "Ўзбекистон Республикаси Қуролли Кучларига 30 йил" номли китоб-альбомни тайёрласин ҳамда Қуролли Кучлар таркибига кирувчи вазирликлар ва идораларнинг бюджетдан ташқари маблағлари ҳисобидан тенг улушда 2022 йил 10 январга қадар нашр этиш чораларини кўрсин.

4. Ҳарбий-маъмурий секторлар раҳбарлари:

Дастурда белгиланган тадбирларни жойларда ўтказиш бўйича вазибаларни самарали ташкил этиш мақсадида Ўзбекистон Республикаси Қуролли Кучлари ташкил этилганлигининг 30 йиллигига тайёргарлик кўриш ва уни ўтказиш бўйича ҳудудий ташкилий қўмиталарни тузсин ҳамда уларга шахсан раҳбарлик қилсин;

кўчалар, майдонлар ва тантанали тадбирлар ўтказиладиган жойларнинг Ўзбекистон Республикаси Қуролли Кучлари ташкил этилганлигининг 30 йиллигига бағишланган плакат ва стендлар билан байрамона безатилишини, шунингдек, маданият ва истироҳат боғларида мавзуга доир кўرғазма ва экспозициялар тайёрланишини ташкиллаштирайсин;

Қорақалпоғистон Республикаси, вилоятлар ва Тошкент шаҳри миқёсида Ўзбекистон Республикаси Қуролли Кучлари ташкил этилганлигининг 30 йиллигига бағишланган тантанали тадбирлар, концерт дастурлари ва бошқа байрам тадбирларини ўтказиш жадвалини ишлаб чиқсин ҳамда ўтказилаётган тадбирларда аҳолининг барча қатламлари вакиллари, жумладан, ёшлар, ҳарбий хизматчилар ва уларнинг оила аъзолари иштирокни таъминласин;

ҳарбий хизматчилар билан аҳоли ўртасида мамлакатимиз ҳар бир ҳудудининг ўзига хос хусусиятлари, одатлари, кадриятлари, тарихи ва маданиятини инobatга олган ҳолда армия ва халқ якдиллигининг янада мустаҳкамланишига қаратилган турли спорт мусобақалари ва ижодий танловлар ўтказилишини ҳамда Ўзбекистон Республикаси Мудофаа вазирлигининг “Ғалаба боғи” ёдгорлик мажмуаси ва “Шон-Шараф” давлат музейи, Ўзбекистон тарихи давлат музейи, Қуролли Кучлар тарихи давлат музейи, Қатағон қурбонлари хотираси давлат музейи ва вилоятларда жойлашган музейларга экскурсияларни ташкил этсин;

давлат мукофотлари билан тақдирланганлар, Ўзбекистон Республикаси Қуролли Кучларида ўз касбининг устаси унвони учун ўтказилган кўрик-танловнинг республика босқичи ғолиблари ҳамда жанговар-хизмат фаолиятида юқори натижаларга эришган ҳарбий хизматчиларни қутлаш бўйича тантанали байрам тадбирларини ўтказсин;

ҳарбий хизматчилар ва уларнинг оила аъзоларини ижтимоий ҳимоя қилишга йўналтирилган тадбирлар ўтказишни давом эттирсин.

5. Маданият вазирлиги (О. Назарбеков):

Ўзбекистон Республикаси Қуролли Кучлари ташкил этилганлигининг 30 йиллигига бағишланган байрам тадбирларини замонавий технологиялардан фойдаланган ҳолда юқори бадиий савияда ўтказиш учун малакали мутахассисларни жалб этиш чораларини кўрсин;

Республика Маънавият ва маърифат маркази, Ўзбекистон Ёзувчилар уюшмаси, Ўзбекистон композиторлари ва бастакорлари уюшмаси, Ўзбекистон Бадиий академияси, Кинематография агентлиги билан биргаликда Амир Темур, Жалолоддин Мангуберди, Заҳириддин Муҳаммад Бобур каби буюк саркарда аجدодларимизни, шунингдек, хизмат бурчини бажаришда жасорат кўрсатган Қуролли кучлар ҳарбий хизматчиларининг юксак ватанпарварлиги, фидойилиги ва садоқатини очиб берадиган, руҳлантирувчи шеърлар ва куйлар, кино, театр ва тасвирий санъат асарларини тайёрлаш ва намойиш этиш ишларини жадаллаштирсин;

маданият ва истироҳат боғларида шартнома асосида таниқли санъат намояндalари, бадиий ҳаваскорлик жамоалари, ҳарбий ансамбллар ва оркестрлар иштирокида концерт дастурлари намойиш этилишини таъминласин;

Қуролли Кучлар таркибига кирувчи вазирликлар ва идоралар билан биргаликда жорий йил 15 декабрга қадар ёшларни Ватанга садоқат ва муҳаббат руҳида тарбиялашга, миллий армия учун ғурур хиссини ривожлантиришга қаратилган ватанпарварлик мавзусидаги мусиқий асарлар ва кўшиқлар яратсин.

6. Белгилаб қўйилсинки, ушбу фармойишнинг ижроси билан боғлиқ харажатлар Қуролли Кучлар таркибига кирувчи вазирлик ва идораларга ажратилган Давлат бюджети маблағлари, Қорақалпоғистон Республикаси, вилоятлар ва Тошкент шаҳри тегишли маҳаллий бюджетларининг қўшимча манбалари, юридик ва жисмоний шахсларнинг ҳомийлик хайриялари ҳамда қонунчилик билан тақиқланмаган бошқа манбалар ҳисобидан молиялаштирилади.

7. Ички ишлар вазирлиги (П. Бобожонов) Миллий гвардия (Р. Джураев) билан биргаликда тантанали тадбирлар ўтказиладиган жойларда жамоат тартиби ва хавфсизлигини таъминласин.

8. Ўзбекистон Миллий ахборот агентлиги, Ўзбекистон Миллий телерадиокомпанияси, Ахборот ва оммавий коммуникациялар агентлиги ҳамда Ўзбекистон Электрон оммавий ахборот воситалари миллий ассоциациясига босма ва электрон оммавий ахборот воситалари, шу жумладан, Интернет жаҳон ахборот тармоғи орқали аҳоли ўртасида ушбу фармойишнинг мақсад ва вазифаларини мунтазам равишда, ҳар томонлама ёритиб бориш тавсия этилсин.

9. Мазкур фармойишнинг ижросини назорат қилиш Ўзбекистон Республикасининг Бош вазири А.Н. Арипов ва Ўзбекистон Республикаси Президенти ҳузуридаги Хавфсизлик кенгаши котиби В.В. Махмудов зиммасига юклансин.

Ўзбекистон Республикаси
Президенти



Ш. Мирзиёев



ЎЗБЕКИСТОН RESPUBLIKASI TOSHKENT SHAHAR HOKIMINING QARORI

2021 йил «23» декабрь

594-14-0-Q/21

Тошкент шаҳар ҳокимлиги

Маблағ ажратиш тўғрисида

Ўзбекистон Республикаси Президентининг 2021 йил 22 ноябрдаги “Ўзбекистон Республикаси Қуролли Кучлари ташкил этилганлигининг 30 йиллиги ҳамда Ватан ҳимоячилари кунини нишонлашга тайёргарлик кўриш ва ўтказиш чора-тадбирлари тўғрисида”ги Ф-4-сонли фармойиши ижросини таъминлаш мақсадида, Ўзбекистон Республикаси Мудофаа вазирлигининг 2021 йил 16 декабрдаги 14/3594-сонли мурожаатини инобатга олиб,

ҚАРОР ҚИЛАМАН:

1. Тошкент шаҳар ҳокимининг биринчи ўринбосари (Х.Шакиров), Молия бош бошқармаси (Л.Исматуллаев):

Тошкент шаҳар Мудофаа ишлари бошқармасига Ўзбекистон Республикаси Қуролли Кучлари ташкил этилганлигининг 30 йиллиги ҳамда Ватан ҳимоячилари кунига тайёргарлик кўриш ҳамда уни юқори савияда ўтказиш учун Тошкент шаҳар Ҳарбий-маъмурий секторларни ривожлантириш жамғармаси ҳисобидан 170,0 млн. (бир юз етмиш миллион) сўм миқдорда маблағ ажратилсин.

2. Тошкент шаҳар Мудофаа ишлари бошқармаси (Б.Қасимов):

ажратилган маблағни ўрнатилган тартибда ва мақсадли сарфланиши таъминлансин.

3. Ўзбекистон Республикаси Молия вазирлигининг Тошкент шаҳри бўйича Ғазначилик бошқармаси (М.Зарипов):


ажратилган маблағни ўрнатилган тартибда молиялаштирилиши таъминлансин.

4. Ўзбекистон Республикаси Молия вазирлигининг Тошкент шаҳридаги Давлат молиявий назорати бошқармаси (Ш.Яриев):

ажратилган маблағларнинг мақсадли сарфланиши назорат қилинсин.

5. Мазкур қарорнинг ижросини назорат қилиш Тошкент шаҳар ҳокимининг ўринбосари Д.Раҳимова зиммасига юклатилсин.

Toshkent shahar hokimi



ARTIKXODJAYEV J. A.